



IR-RABA' LEĠISLATURA

MINUTI TAL-LAQGHA TAL-KUNSILL

LAQGHA NUMRU 14 - L-ERBGHA 1 ta' April 2009

Il-Kunsill iltaqa' fl-Uffiċċju Amministrattiv tal-Kunsill fis-7.30pm.

| | | |
|-----------|------------------------|----------------------------|
| Preżenti: | Anthony Mifsud | Sindku |
| | Simon Paul Fenech | Vċi-Sindku |
| | Helen Maria Bugeja | Kunsilliera |
| | Anatole Scerri Diacono | Kunsiller |
| | Bernard Borg | Kunsillier |
| | Hector Cassola | Agent Segretarju Eżekuttiv |

Il-Laqgħa bdiet fit-8.00pm flok fis-7.30pm peress li s-Sindku kellu laqgħat oħrajn dwar xogħol tal-Kunsill.

1. APPROVAZZJONI TAL-MINUTI

- 1.1 Il-minuti tat-tleltax il-laqgħa tal-Kunsill ġew meħuda bħala moqrija, ma kien hemm ebda korrezzjoni xi jsiru. Is-Sindku iffirma il-minuti wara li dawn ġew approvati mill-Kunsill.

2. PUNTI MQAJMA MILL-MINUTI

- 2.1 Il-Kunsill ma kellu ebda punti xi jqajjem dwar il-minuti.

3. EVALWAZZJONI TAL-OFFERTI MIĠBURA

- 3.1 *Flower Power*: Il-Kunsill qabel illi jordna 60 siġra taż-Żebbug u 15 tal-Prinjol minghand din il-kumpanija peress illi din kellha l-iktar prezz vantaġġjuż mill-offerti li daħlu.

- 3.2 *Bill-boards*: Peress li ma kien hemm ebda offerta mitfugha, il-Kunsill qabel li jagħmel il-frame tal-bill-billboards mill-haddiema tal-IPSL u jordna l-pjanti biex jitwħħlu fuq il-bill-boards.
- 3.3 *Tender Soft Areas*: Il-Kunsill iddeċieda li tinhareg din it-tender b'effett immedjat u l-A/SE ġie inkarigat sabiex jipprepara id-dokumenti u l-pjanti kollha għal din it-tender u dawn jiġu ppreżentati lill-Kunsill għall-approvazzjoni qabel ma tiġi ppublikata it-tender.
- 3.4 Offerta għal xiri ta' *bin*: Il-Kunsill qabel illi l-bin li ġarrab ħsara fejn l-iskola Sekondarja kellu jitbiddel u jinxtara ġdid u għal dan il-għan kellu jiġi ordnat mid-ditta Borg Cardona f'Hal Balzan.
- 3.5 *Bus Shelter*: Il-Kunsill qabel li jerġgħu jigu ppublikati offerti għal *bus shelter* fil-lokalita, peress li l-Kunsill ma kien irċieva l-ebda risposta meta nhargu t-talbiet għal-xiri ta' *bus shelter*.
- 3.6 Offerta għal servizz ta' *mobile toilets* għal attivitajiet esterni tal-Kunsill: Fost it-3 offerti li daħlu, il-Kunsill qabel li jordna 4 *mobile toilets* mingħand il-Greenlines għall-attività *Military Aspects Living Exhibition* bil-prezz ta' €41.30 il-wieħed inkluż il-VAT.
- 3.7 Offerta għal xogħol biex jithaffru 15 -il konka biex jithawlu siġar tal-Prinjol metru kubu fiż-żona ta' Triq Sir Leslie Rundle. Il-Kunsill qabel li x-xogħol jingħata lis-Sur Mario Sant ta' Triq it-Torri, ir-Rabat, bil-prezz ta' €1220.55 inkluż il-VAT. Il-prezz għal vjaġġ ħamrija u thawwil ta' siġar bil-VAT inkluż ikun ta' €46.51. Wara ix-xogħol isir it-tindif tal-materjal li jkun tħaffer inkluż il-prezz imsemmi hawn fuq.
- 3.8 Offerti għal tabelli tal-ismijiet tat-toroq: Peress li ma kienet waslet ebda offerta fl-uffiċċju tal-Kunsill wara l-pubblikazzjoni, il-Kunsill qabel li jerga jippublika din l-offerta fil-gazzetta tal-Gvern.

4. SOFTWARE ĠDID U XIRI TA' COMPUTERS GHALL-KUNSILL

- 4.1 Xiri ta' *computers*: Kien hemm 3 offerti u wara illi l-Kunsill għamel evalwazzjoni tal-prezzijiet u l-kundizzjonijiet, kien hemm qbil li l-offerta ta' *Scan Computers* kienet l-iżjed waħda vantaġġjuża partikolarment fejn jidhol *after sales service*. Il-Kunsill qabel.

5. HADDIEMA NGAĠĠATI MAL-KUNSILL MILL-ETC DWAR IL-COMMUNITY WORK SCHEME

- 5.1 Offerta mill-Korporazzjoni ta' Żvilupp u Təhrig sabiex jiġu ingaġġati haddiema fuq l-iskema *Community Work Scheme*. L-A/SE spjega li dawn il-haddiema jiġu ingaġġati mal-Kunsill, mħallsa mill-ETC u jaħdmu *part-time* fuq bażi ta' 30 siegħa fil-ġimgħa sa minimu ta' 3 xhur u mhux iżjed minn 6 xhur. Il-Kunsill jista' iġedded iż-żmien bi ftehim mal-ETC. Il-Kunsill qabel li japplika għal skrivan/a għall-Uffiċċju Amministrattiv u tlett haddiema oħra għal xogħlijiet fuq barra tal-lokalita.

6. ATTIVITAJIET KULTURALI

- 6.1 Id-dramm "Il-Mewt taż-Żewġ Uljed" għal festi tal-Ġimgħa l-Kbira ser issir it-Tnejn 6 ta' April, it-Tlieta 7 ta' April, u l-Erbgħa 8 ta' April. Tqassmu 350 poster madwar Malta. Dan id-dramm jibda fiċ-ċentru tar-raħal fit-8.00pm. Il-Kunsill qabel li jhallas €450 għal tamir ta' dawl u *sound* għal din l-attività. Kien hemm qbil li l-Kunsill se jikri 100 sigġu bil-prezz ta' €0.50 il-wieġed. F'każ li t-temp ma jippermettix, din l-attività tiġi trasferita f'Depiro Hall.
- 6.2 *Children's Easter Party*. Dan ser isir nhar it-Tlieta 14 ta' April bejn l-4.00pm u s-7.00pm għal madwar 100 tifel u tifla u jingħataw tifikira għal din l-okkażjoni.
- 6.3 San Ġirgor 15 ta' April 2009. Il-Kunsill approva li ssir ħarga lir-residenti fejn huma iħallsu €1.00 u l-kompliment tal-ispjża tithallas mill-Kunsill.
- 6.4 Pubblikazzjoni ta' fuljett bl-attivitajiet tal-Kunsill. Il-Kunsill qabel li ser jippubblika fuljett li jiġbor fih l-attivitajiet għax-xhur ta' April u Mejju. Dawn l-attivitajiet huma kif ġej:

- Id-Dramm "Il-Mewt taż-Żewġ Uljed"
- Jum l-Imtarfa serata poe-mużika letterarja
- Messaġġ tal-Kunsill bir-ritratti tal-Kunsilliera
- *Il-Military Aspects Living Exhibition*
- Ser jizzied fuljett ieħor li jagħti informazzjoni dwar il-festa ta' San Ġirgor u Jum l-Omm

Il-Kunsill qabel li għal Jum l-Omm fis-6 ta' Mejju għandha ssir ħarga għall-ommijiet bil-prezz ta' €7.50 inkluż it-trasport.

- 6.5 Jum l-Imtarfa. L-A/SE ippreżenta l-programm li hu kien irċieva minghand l-Ghadqa Poeti Maltin. Dan il-programm huwa ta' serata poe-mużika letterarja. L-A/SE ippreżenta *specimen* ta' inviti minghand *Bonniċi Press* u sar qbil sabiex jiġu ordnati 100 invit għal din l-okkażjoni bil-prezz ta' €35.00 eskluża l-VAT.
- 6.6 *Football Tournament*. Is-Sindku ippropona li din l-attività tiftaħ fis-20 ta' April u tibqa sejra sas-26 ta' April. Dan it-*tournament* ser isir bejn il-*football clubs* tal-Imdina, ir-Rabat, Had Dingli, u l-Imtarfa. L-A/SE informa lis-Sindku li kellu telefonata minghand il-President tal-Ajax Club tar-Rabat, fejn intqal illi l-*club* tar-Rabat seta jkollu xi problemi dwar dawk id-dati.
- 6.7 *Exhibition* ta' Pittura. Ser tittella eżebizzjoni fil-Kunsill Lokali bejn is-27 ta' April u l-Hadd ta' wara. Il-Kunsill qed jistieden il-pubbliku in general biex jattendi l-Iskola Primarja, Sekondarja, Dar il-Kaptan, u l-Adult Training Centre. Ser ikun hemm eżebizzjoni ta' pittura u *collage* fejn Ms. Marlene Gouder ser tagħmel ir-regolamenti għal din l-okkażjoni.
- 6.8 Għandha ssir laqgħa oħra mal-Għaqda Poeti Maltin sabiex jiġu kko-ordinata l-attivitajiet fejn is-Sur Magro, il-President tal-Għaqda ser ikun preżenti.
- 6.9 *Wardens* u Pulizija: Għal dawn l-attivitajiet għandhom isiru applikazzjonijiet għal-żewġ *wardens* u Pulizija fil-lokalità sabiex tingħalaq Triq ir-Regimenti Maltin mill-Pulizija u sabiex ikun hemm kontroll u tneħħija ta' karożzi minn ċerti parkeġġi għal *wardens* biex jiehdu ħsieb dwar dan.
- 6.10 Għandha ssir banda fit-toroq għal Jum l-Imtarfa mid-9.30am sa 12.00pm. Il-Banda hija *Big Friends Guggen Musik* u għandha ssir stedina lill-*iscouts* tal-Mosta. Il-programm huwa kif ġej:
- Is-Sibt 25 ta' April – Serata Poe- Mużika Letterarja fl-Iskola Primarja tal-Mtarfa.
 - Il-Hadd 26 ta' April – Banda fit-toroq tal-Mtarfa mid-9.30am sa 12.00pm
 - It-Tnejn 27 ta' April – Fis-6.00pm l-*iscouts* jitolqu mill-Iskola Sekondarja għal Knisja tal-Mtarfa . Fis-6.30 pm quddiesa fil-Knisja. Fis-7.30pm l-*iscouts* jimmarcjaw mill-Knisja għal *Mtarfa Shelter*.
- 6.11 *Swedish Twinning*. Id-deligazzjoni tasal fis-26 ta' April fejn tiġi milqugħa mis-Sindku u l-Kunsillieri fl-ajruport. Għandha ssir preżentazzjoni mill-Kunsillier Bernard Borg. Il-Kunsillier approva l-ispejjeż għal din id-deligazzjoni.

- 6.12 L-Ex A/SE tal-Kunsill Paul Gatt gie appuntat ko-ordinatur sabiex ikun fuq il-kumitat tal-organizzazzjoni għal din l-attività.

7. APPROVAZZJONI TA' XOGHOLIJET BIEX JITWETTQU

- 7.1 Applikazzjoni għal *zebra crossing* fi Triq San David quddiem il-bandli. Il-Kunsill qabel li din issir wara li din tiġi approvata l-applikazzjoni mill-ADT.
- 7.2 Għandhom jinqalghu 3 sigriet li jinsabu:
- Triq Philip Pullicino,
 - Oħra fil-ground tal-football u
 - Binja San David
- 7.3 Tinhareg offerta biex jinqalghu 8 sigriet minn fejn il-bandli u jithawlu fiż-żona tal-Karnival.
- 7.4 Għandha tinhareg *tender* għal xiri ta' hamrija biex titwetta fiż-żona tal-Karnival.
- 7.5 Għeluq ta' toroq għal Jum l-Imtarfa u għandha ssir applikazzjoni biex jitpoġġew żewġ *wardens* fis-26 ta' April bejn id-9.30am u 12.00pm għall-banda.
- 7.6 Jum l-Imtarfa, t-Tnejn 27 ta' April, irid ikun hemm żewġ *wardens* oħra għall-attività ta' filgħaxija bejn is-6.00pm u is-7.30pm.
- 7.7 Il-Kap tal-iskola Sekondarja s-Sur M.Grima qabel li jieħu ir-responsabbiltà tat-tindif tal-iskola għall-okkażjoni tal-*Military Aspects Living Exhibition*.
- 7.8 Ittra minghand il-*headmistress* tal-iskola Primarja, is-Sinjura Joanne Mifsud, fejn qeghdha titlob li jsir ftehim bil-miktub mal-Kunsill dwar il-ftuh tal-iskola u l-użu ta' parti tal-iskola fil-25 ta' April u fis-17 ta' Mejju għall-attivitajiet tal-Kunsill. Il-Kunsillier Anatole Scerri Diacono kien għamel żjara lill-iskola Primarja sabiex jara il-kmamar li ser jintużaw għal dawn l-okkażjonijiet. Għalhekk il-Kunsillier Scerri Diacono għandu jifformula dan il-ftehim mal-Kap tal-iskola
- 7.9 Dwar ittra għal talba mill-Maġġur tal-Pulizija tar-Rabat li pprezenta il-Kunsill fuq talba tar-residenti mill-Imtarfa sabiex isiru "*No Stop*" signs fi Triq il-Gilju, il-Kunsill qabel li tinkiteb ittra lill-Pulizija sabiex jagħmlu t-talba tan-"*No Stop*" signs bil-miktub.

- 7.10 Talba mis-Sur Carmelo Tonna sabiex jinfetah jew isir taraġ mal-ġenb tat-Triq Salvatore Manduca. Il-Kunsill se jikkonsidra it-talba tiegħu skond applikazzjoni li trid issir lill-MEPA.
- 7.11 Is-Sur Charles Cutajar talab li hemm haġt li parti minnu jinsab miftuħ fi Triq Santa Lucija kantuniera mal-Ex Married Quarters. Il-Kunsill qed jitlob lill-MEPA sabiex tagħmel spezzjoni biex wiehed jiġġustifika jekk dan il-haġt kienx infetah bil-permess tal-MEPA.
- 7.12 Il-Kunsillier Anatole Scerri Diacono staqsa jekk il-korsijiet tal-*cumputers* fis-sajf humiex se jsiru. Il-Kunsill qabel li dawn għandhom isiru.
- 7.13 Il-Kunsill qabel li għandha ssir ittra lill-Kumitat Residenti Binja Qlejgħa (Ms. Miriam Pulis) biex isir appuntament l-14 ta' April fit-8.00pm.
- 7.14 Dwar il-petizzjoni mir-residenti ta' Triq Gregorio Carafa sabiex jitneħħa l-iskip, il-Kunsill qabel li sal-11 ta' April dan l-iskip jibqa fit-triq imsemmija kif kien ġie deċiż fil-laqgħa precedenti tal-Kunsill. Sa dan it-tant il-petizzjoni li ġiet iffirmata għandha tiġi vverifikata li dawn huma vera residenti skond il-karta tal-identita tagħhom.
- 7.15 Il-Kunsill qabel li għandha ssir laqgħa mal-avukat tal-Kunsill dwar allegazzjoni mill-Perit Buhagiar għadu iżomm il-kariga bħala l-perit tal-Kunsill.
- 7.16 Laqgħa oħra għandha ssir mal-Perit Robert Musumeci sabiex jispjega lill-Kunsill dwar il-progetti pendent.

8. CLUBHOUSE

- 8.1 Il-Kunsill qabel li jinforma lill-avukat tal-Kunsill li l-appuntament li kien sar għal-15 ta' April jiġi ikkanċellat minhabba impenji oħra u jerga jsir appuntament ieħor sabiex jiġi formulat il-ftehim bejn il-Kunsill u l-kirja tal-clubhouse. Għandha tinkiteb ittra lis-Sur Ian Sansone, Segretarju tal-Mtarfa F.C.Y.N biex dan jersaq għal kuntratt skond il-kundizzjonijiet msemmija fl-ittra mill-Awtorita tad-Djar Ref: HA 163/97.

9. AĠĠORNAMENTI

- 9.1 Il-Kunsilliera Helen Bugeja resqet ilment dwar invit li kellha biex tattendi attivita tal-anzjani u hija ma attendietx minhabba illi ma kienitx infurmata bit-telephone mill-Ufficju tal-Kunsill b'dan l-inviti. Hija tablet li ghandha tinkiteb ittra ta' apologija lid-*Day Centre* tal-Anzjani ghal dan in-nuqqas.
- 9.2 Is-Sindku ressaq talba tas-Sinjura Dorothy li tablet *sponsorship* ta' €150 biex isiru attivitajiet ghal ghelug 10 snin mill-anniversarju tat-twaqqif tad-*Day Centre* tal-Imtarfa. Din il-proposta thalliet biex tigi diskussa fil-laqgha li jmiss u tittiehed deċiżjoni dakinhar.

10 GHELUQ IL-LAQGHA

- 10.1 Is-Sindku ghalaq il-laqgha fil-11.30pm.

Anthony Mifsud
Sindku

Hector Cassola
A/Segretarju Eżekuttiv

8 ta' April 2009